



۲۰۱۶/۰۲/۲۲



پوهنمل حاجی محمد نوزادی

د رنگ توس

(څلورمه برخه)

(په تیرو دوو برخو کې د انرژي د یوې مهمې سرچینې په توګه پخپله د طبیعي ګاز ، د هغه د لیردولو د ځانګړتیاوو او د پروژې د لنډې تاریخچې په هکله تر یوه بریده بشپړ مالومات وړاندې سو . پدې تړاو نور اړین مالومات په همدې برخه کې ولولئ) .

د پروژې په تړاو اړین مالوماتي ارقام :

د تاپې نل لیکې ټول اوږدوالی ۱۷۰۰ کیلو متره سنجول شوی چی نژدی نیمه برخه یانی ۷۵۰ کیلومتره یی یوازی دافغانستان په خاوره کی تیریری . پر دغی پروژې باندی د ۶،۵ څخه تر ۸ میلیارډ ډالرو پوری لګښتونه اټکل شوی دی . دنل لویوالی د ۵۶ انچو په قطر ټاکل شوی او په پام کی وه چی کار به یی په ۲۰۱۲ کال کی پیل او د دوو کالو په موده کی په بشپړ شی . په نظر کی ده چی پاکستان ، هند او افغانستان به ددغه نل دلاری له نوموړی ګازو څخه دیرش کاله ګټه واخلی او دوروستی سرنوشت په هکله به یی هغه وحت دحالاتو سره سم فکر وشی . انسانان اوس دیوی نه ختمیدونکی انرژي دسرچینو پیداګولو په لټه کی دی . اړتیا داسی یوه مور ده چی هر څه زیروولای شی ، ددی خبری مانا داده چی دیرش کاله وروسته کیدلای د انرژي نور شکلونه را پیداشی چی له ګاز نه به هم ارزانه وی . داخبره هم باید هیږه نکړو چی ګاز یوه لایزاله او نه تمامیدونکی زیرمه نده او کیدلای شی دیرش کاله وروسته دترکمستان زیرمی نور ددومره ګاز د خرڅولو توان دلایسه ورکړی . که هرڅه پر همدغه حال پاته وه نو همداسی به ، مگر په نوو شرایطو سره دوام ومومی . د اوسنی قرارداد له مخی به پاکستان او هند هر یو په کال کی دیرش دیرش میلیارډ مکعب متره ګاز ترلاسه کړی . زما په اند به دسیمی په کچه ددغی نل لیکې ګټه تر ټولو زیاته دسیمه ایز ټیکاو په برخه کی وی او یو داسی باوری پوتنشیل به رامنځته کړی چی دافغانستان او پاکستان ترمنځ او همدارنگه د پاکستان او هند تر منځ به کړکيچونه ترلویه بریده په سمیدو کړی او دا هغه څه دی چی په نړیوال ټیکاو کی به مرسته وکړی . ددی کار نښی نښانی همدا اوس د شکل نیولو په مرحله دي .

زموږ د پاره د پروژې ګټورتوب :

داچی افغانستان داګری دخپل کړکيچمن تاریخ په ډیر ستونزمن پړاو کی شپي تیروی نو زه ددی هیلی سرچیني په توکیدو وینم چی له هر بل هیواد نه به یی افغانستان ته ډیره ګټه ورسیری . زما په اند دا ګری نوموړی نل لیکه دافغانستان لپاره دعینک دمسو تر معدن هم دزیات اهمیت درلودونکی ده . افغانستان ته د نل لیکې نه داټکل شوو ګټو یو لنډکی نیمګړی لړلیک په لاندی ډول یادولای شو :

لومړی - په اقتصادی ډګر کی :

پدی برخه کی افغانستان ډیر څه ترلاسه کوی ، لکه : الف - په زرګونو کسانو ته به کار پیداشی اوسره سم به دکورنیو عواید جګ ولاړ شی .

د پاڼو شمیره: له 1 تر 3

افغان جرمن آنلاين په درنښت تاسو همکاري ته رابولي. په دغه پته له مور سره اړیکه ټينګه کړئ maqalat@afghan-german.de

یادونه: دلیکني دلیکنيزي بني پاروالي د لیکوال په غاړه ده ، هيله من یو خپله لیکنه له رالیولو مخکي په څیر و لولئ

ب - افغانستان به هرکال د گازو دتیرولو دحق العبور پخاطر شاوخوا ۴ سوه میلیونه ډار پلاس راوړی .

ج - افغانستان به دپروژې د بشپړیدو په پای کی د دوو کالو په موده هرکال ۱،۸ میلیارد مکعب متره او وروسته به هرکال ۵،۱ میلیارد مکعب متره گاز ددغی نل لیکي څخه تر لاسه کړی .

د - ددغه ترلاسه شوی گاز پربنسټ به په اړوندو ولایتونو کی دارتیا سره سم په سل گونو میگاواټه حرارتی برېښنا تولید شی .

ه - همدارنگه دکیمیاوی سری فابریکی ددغه گاز په مټ په پام کی نیولی شوی چی ددغو فابریکو او حرارتی برق د ستیسنو پخاطر اسیایی پرمختیایی بانک د پانگی اچونی وعدی ورکړیدی . و - دکندهار او هرات صنعتی پارکونه به بی پر بنسټ پراختیا ومومی او دمنخته راعلی اسنتیاوو څخه به بی گټه پورته کړی .

ز - ددی پروژې بریالی پرمختگ به کورنی او بهرنی پانگوال و هڅوی څو په نورو برخو پانگه اچونه وکړی . دبیلگی په توگه څه موده مخکي دافغانستان دلاری ایران ته د تاجکستان د ۱۰۰۰ میگاواټه برېښنا دلیردولو پر خبره د ایران اوتاجکستان تر منځ هوکړه وشوه چی دافغانستان په خاوره کی به زرکیلو متره واټن ووهی . لدی نه وړاندی دتاجکستان او پاکستان ترمنځ هم ورته هوکړه شوی وه . د تیرو څو کلونو په موده کی دنل لیکي دچارو مثبت پرمختگ ان دعینک دکان پر قرارداد باندی دچین سره زه بی تاثیر نشم گنلای (پدی لیکنه کی ارقام د څو کاله مخکي خپاره سوو مالوماتو څخه اخیستل سویدی او کیدلای سی د اخیرنیو ارقامو سره لږ توپیر ولری) .

ددی د پاره چی ددغی نللیکی عملی اهمیت هیوادوالو ته په ډاکیزه توگه په گوته کړم ، باید ووايم چی د نللیکی د عملی کار تر رسمی یوازی څو ورځی وروسته افغانستان د نړیوال سوداگریز سازمان ته په رسمی غړیتوب و منل سو . دا کار په هیڅ ډول د نللیکی سره بی ارتباطه ندی .

دویم - په سیاسی ډگر کی :

اقتصاد دبېخ جوړښت (زیربنا) په توگه دتولنی پر ټولو سرجوړښتی (روبنایی) برخو خپل نیغ اغیز بښندی چی دلته هم د استثنا خبره ځای نلری . سیاست چی د روبنایی چارو یوه مهمه برخه ده ، په افغانستان کی به لوړ یاد شوی اقتصادی پرمختگونه سیاست هم ترخپل نیغ اغیز لاندی راولی . په سیاسی برخه کی کیدلای شی دلاندی گټو یادونه وشی :

الف - دسیمی اړوند هیوادونه به دمجبوریت له مخی و دی ته وهڅیری څو په افغانستان کی دیوه داسی قانونی دولت د منخته راتلو په چارو کی مرسته وکړی چی دخپلو نړیوالو مکلفیتونو د ترسره کولو جوگه وی .

ب - په سیمه کی دمتقابلو ملی گټو په پام کی نیول : له بده مرغه په سیمه ایزه کچه دلته ډیر کم داسی حکومتونه منخته راغلی دی چی خپلی ملی گټی دنورو د ورته گټو په نظر کی نیولو سره تعریف او ساتنه بی وکړی . دلته راغلو حکومتونو تل یا هرڅه ځان ته غوښتی او یا بی هرڅه دخپلی بیکفایتی له مخی نورو ته ورکړی . زما په اند ددی ناخوالی یو له پیاوړو لاملونو څخه همدا وو چی ددغو هیوادونو ترمنځ داسی اقتصادی ټینگو مزو شتون ندرلود چی نوموړو هیوادونو ورڅخه پریکون کولای نشو . دانل لیکه اود برېښنا لینونه به هغه مزی وی چی دسیمی دهیوادونو روا گټی به داسی یو له بله سره وتړی چی دوی به مجبوره وی یو دبل گټی په پام کی ونیسی او درناوی ورته وکړی .

ج - لوړ او ورته نور لاملونه چی دا ډول مزی به بی وزیروی ، داتول به لاس سره ورکړی څو

د پانیو شمیره: له 2 تر 3

افغان جرمن آنلاین په درنښت تاسو همکارۍ ته راښوولې. په دغه پته له مور سره اړیکه ټینګه کړئ maqalat@afghan-german.de

یادونه: دلپکنی د لیکنیزې بڼې پازوالی د لیکوال په غاړه ده ، هیله من یو خپله لیکنه له رالیولو مخکې په څیر و لولی

دجنگی جغرافیایی لمن له سیمې نه ټوله کړی کنه نو په دوام کې به یې د ټولو گټې په خطر کې ولویږی .

دریم - دسولې او امنیت په برخه کې :

دسیمې دهیوادونو لوری اقتصادي او سیاسي گټې هغه وخت په ښه ، اسانه او ارزانه توگه تامین کیدلای سی چې په افغانستان کې سوله ترلاسه، امنیت ټینگ او تلیاتی ټیکو منخته راغلی وی . ددی دپاره پکارده چې :

الف - لکه څنگ چې یې همدا اوس یې نښې نښانې لیدلای سو ، غواړي یا نه غواړي ، پاکستان به په افغانستان کې و امنیت ته لیوال شی او دسولې په چارو کې به دخپلو گټو پخاطر د زره له تل نه هلی ځلی وکړی . داخبره تر لمرسپینه ده چې د پاکستان صادقانه هلی ځلی پدی کار کې بی اغیزه نه پاتی کیږی . که څه هم د افغانستان په خاطر د پاکستان پر صداقت باندي هیڅ یو افغان باور نلري ، خو داچې خپلي اقتصادي گټي یې دلته د سولي سره تړلي دي ، پاکستان په مجبوره وي د خپلو سیاسي گټو یوه برخه چې په افغانستان کې د شخړو او نا ارامیو سره تړاو لري د اقتصادي گټو چې زموږ د هیواد په سوله او ارامی کې نغښتي ده ، قرباني کړي .

ب - د سولې په راتگ سره به خارجی وسلوالو قوتونو ته نور دلته دپاته کیدلو بهانه له منځه ولاړه شی او افغانستان کې به دی کارته لاره خلاصه شی څو د رښتینو دموکراتیکو انتخاباتو دلاری دټولو پرگنو دخوښی داسی یو دولت منخته راشی چې د پاکستان او نورو گاونډیانو سره دمتقابلی دوستی اړیکې وساتی او دخپلو نړیوالو مکلفیتونو د ترسره کوو جوگه وگرځی .

ج - دهیواد په دننه کې تر اوسه پوری د دولت د وسلوالو مخالفانو له ډلی نه تر طالبانو وړاندي لا د اسلامی گوند مشر ښاغلی حکمتیار دیوی اعلامیې په ترڅ کې دنل لیکي ملاتړ کړی او ویلی یې دی چې دده جنگیالی به نه یوازی دنل لیکي دکار مخنیوی نه کوی بلکه وهر ډول مرستی ته یې آماده گی ښودلی ده . زه دا کار دامنیت او سولې رامنخته کیدو په موخه دنل لیکي داغیز ښندلو لومړی نیکمرغه ښه بولم چې زما دهیلو ښکارندویي کوی . خدای دی وکړی چې زما وړاند وینی د واقعیت سره سمون وخوری .

په هیواد کې دیوی تلیاتی سولې او اقتصادي شیرازی په هیله !

پای

د ډنمارک هیواد — د ۲۰۱۶ کال فیبروري میاشت

د پانو شمیره: له 3 تر 3

افغان جرمن آنلاین په درنښت تاسو همکارۍ ته راښوولې. په دغه پته له مور سره اړیکه ټینگه کړئ maqalat@afghan-german.de
یادونه: دلیکنی د لیکنیزې ښې پازوالي د لیکوال په غاړه ده ، هیله من یو خپله لیکنه له رالیږلو مخکې په څیر و لولئ